

ठाणे-घोडबंदर राज्यमार्ग क्र.८४ ची ४.४०० कि.मी.  
(फाउंटन हॉटेल ते गायमुखपर्यंत) हा मिरा-भाईंदर  
महानगरपालिका क्षेत्रातील रस्ता मिरा- भाईंदर  
महानगरपालिकेकडे हस्तांतरित करणेबाबत.

महाराष्ट्र शासन  
सार्वजनिक बांधकाम विभाग  
शासन निर्णय क्रमांक: रवियो-२०२४/प्र.क्र.५४/नियोजन-२  
मंत्रालय, मुंबई-४०० ०३२  
दिनांक- ०३ जानेवारी, २०२५

**पहावे :-** १) मुख्य अभियंता, सार्वजनिक बांधकाम प्रादेशिक विभाग, कोंकण यांचे पत्र  
जा.क्र./मुअ(को)/रेशाचित्र शाखा/३५८८, दि.०४/०९/२०२४.  
२) आयुक्त तथा प्रशासक, मिरा-भाईंदर महानगरपालिका यांचे पत्र  
क्र.मिभा/साबां/सपा/२६०३/२०२४-२५, दि.१३/०८/२०२४ व दि.०८/०८/२०२४ येथील ठराव  
क्र. १००

**प्रस्तावना :-**

मुख्य अभियंता, सार्वजनिक बांधकाम प्रादेशिक विभाग, कोंकण यांनी संदर्भाधीन पत्रान्वये ठाणे-  
घोडबंदर राज्यमार्ग क्र. ८४ (सा.क्र. ०/०० ते ४/४०० कि.मी. = ४.४०० कि.मी.) (फाउंटन हॉटेल ते  
गायमुखपर्यंत ) हा सार्वजनिक बांधकाम विभागाकडील रस्ता मिरा-भाईंदर महानगरपालिका क्षेत्रामध्ये येत  
असल्याने संबंधित महानगरपालिकेकडे हस्तांतरीत करणेबाबत विनंती केली आहे. तसेच उपरोक्त रस्ता  
मिरा -भाईंदर महानगरपालिका, यांचेकडे हस्तांतरित करण्यास मिरा-भाईंदर महानगरपालिका, यांनी  
मंजूरी दिलेली आहे. त्यानुषंगाने सदर रस्ते मिरा-भाईंदर महानगरपालिका यांचेकडे हस्तांतरित करण्याचे  
शासनाच्या विचाराधीन होते.

**शासन निर्णय :-**

ठाणे-घोडबंदर राज्यमार्ग क्र. ८४ (सा.क्र. ०/०० ते १४/९०० कि.मी. = १४.९०० कि.मी.) (गायमुख ते  
कापूरबावडी जंक्शनपर्यंत ) हा रस्ता सन २००१-२१ या वर्षी महाराष्ट्र राज्य रस्ते विकास महामंडळ  
यांचेमार्फत बांधा-वापरा व हस्तांतरीत करा (BOT) या तत्वावर विकसित केलेला आहे. या रस्त्याचा टोल  
कालावधी दिनांक २३/०२/२०२१ रोजी संपल्यानंतर, महाराष्ट्र राज्य रस्ते विकास महामंडळाकडून हा रस्ता  
सा.बां. विभागाकडे हस्तांतरीत करण्यात आलेला आहे. तसेच या रस्त्यावरील फाउंटन हॉटेलसमोरील  
सेवारस्ता (सा.क्र. ०/०० ते ०/४०० कि.मी. = ०.४०० कि.मी.) लांबीचा सेवारस्ता मिरा-भाईंदर  
महानगरपालिका यांनी त्यांचे दिनांक ३० एप्रिल, २०२१ रोजी सा.बां. विभागास हस्तांतरीत केलेला आहे.

ठाणे-घोडबंदर राज्यमार्ग क्र. ८४ हा रस्ता फाउंटन हॉटेल ते कापूरबावडी जंक्शनपर्यंत (सा.क्र.०/००  
ते १४/९००कि.मी.) = १४.९०० कि.मी. लांबीचा असून या रस्त्यापैकी फाउंटन हॉटेल ते गायमुख हा एकूण  
४.४०० कि.मी. लांबीचा रस्ता मिरा-भाईंदर महानगरपालिकेकडे हस्तांतरीत करण्यात येत आहे.

सार्वजनिक बांधकाम विभागाकडील एकूण ४.४०० कि.मी. लांबी मिरा-भाईंदर महानगरपालिकेस  
हस्तांतरित करण्याबाबत मिरा-भाईंदर महानगरपालिका यांनी मंजूरी दिलेली आहे.

त्यानुषंगाने खालील अटींच्या अधीन राहुन सार्वजनिक बांधकाम विभागाकडील एकूण ४.४०० कि.मी. इतकी लांबी (कि.मी. ०/०० ते कि.मी. ४/४००) मिरा-भाईंदर महानगरपालिकेस हस्तांतरित करण्यात येत आहे.

१) सदर रस्ता हस्तांतरित केल्यानंतर देखभाल व दुरुस्तीचा खर्च हा, मिरा-भाईंदर महानगरपालिकेच्या निधीतून करण्यात येईल. सदर रस्त्याच्या देखभाल-दुरुस्ती करिता शासनाकडून कोणतेही अतिरिक्त अनुदान देण्यात येणार नाही.

२) सदर रस्त्यावरील अतिक्रमणे हटवण्याची जबाबदारी मिरा-भाईंदर महानगरपालिकेची राहिल.

३) सदर रस्त्याबाबतची सर्व न्यायालयीन प्रकरणे हाताळण्याची जबाबदारी मिरा-भाईंदर महानगरपालिकेची राहिल.

परिणामी, सदर रस्ते दर्जोन्नत झाल्यास रस्ते विकास योजना २००१-२१ मधील राज्यमार्गाच्या लांबीत ४.४०० कि.मी. ने घट होऊन राज्यमार्गाची एकूण लांबी (३४५८०.९५० -४.४००) म्हणजेच ३४५७६.५५० कि.मी. इतकी होईल.

हा शासन निर्णय, महाराष्ट्र शासनाच्या संकेत स्थळावर ([www.maharashtra.gov.in](http://www.maharashtra.gov.in)) उपलब्ध करण्यांत आलेला असून त्याचा सांकेतांक क्रमांक २०२५०१०३१६१३४५३७९८ असा आहे.

महाराष्ट्राचे राज्यपाल यांच्या आदेशानुसार व नावाने,

( ग. सं. कचरे )

अवर सचिव, महाराष्ट्र शासन.

प्रति,

- १) प्रधान सचिव (नवि-१), नगर विकास विभाग, मंत्रालय, मुंबई.
- २) विभागीय आयुक्त, कोंकण.
- ३) आयुक्त, मिरा-भाईंदर महानगरपालिका, ता. जि. ठाणे.
- ४) मुख्य अभियंता सार्वजनिक बांधकाम प्रादेशिक विभाग, कोंकण. (यांनी सदर शासन निर्णयानुसार रस्ते विकास योजना २००१-२०२१ च्या सूचीमध्ये नोंद घ्यावी व नकाशामध्ये बदल करावा. तसेच केलेल्या कार्यवाहीचा अहवाल शासनास सादर करावा)
- ५) अधीक्षक अभियंता, मुंबई बांधकाम मंडळ, ठाणे. (यांनी सदर शासन निर्णयानुसार रस्ते विकास योजना २००१-२०२१ च्या रस्ते सूचीमध्ये नोंद घ्यावी व नकाशामध्ये बदल करण्यात यावा. तसेच केलेल्या कार्यवाहीचा अहवाल शासनास सादर करावा)
- ६) जिल्हाधिकारी, ठाणे.
- ७) कार्यकारी अभियंता, सार्वजनिक बांधकाम विभाग क्र. १, ठाणे.
- ८) संचालक, माहिती व जनसंपर्क संचालनालय, मंत्रालय, मुंबई
- ९) रेखाचित्र शाखा, सार्वजनिक बांधकाम विभाग, मंत्रालय, मुंबई.
- १०) रस्ते विकास योजना २००१-२०२१ ची नस्ती.
- ११) निवडनस्ती.